



[www.oljan.fo](http://www.oljan.fo)

Jan Müller

28 - 06 - 2013

## Dong sær Føroyar-Hetlands leiðina sum ein oljulandslut

Vit síggja alt økið millum Føroyar og Hetland sum EIN landslut í oljuhøpi, og at tað tí eiga at vera móguleikar at gera fund eisini í føroyska partinum av Føroyar-Hetlands lagdini, sigur leitistjórin hjá DONG, Søren B. Andersen og vísir til, at felagið longu hevur verið við til at gera fleiri lönandi olju- og gassfund bretska megin markið. Við nýggju loyvunum á føroyska landgrunninum ætlar Dong at endurtaka góðu úrslitini frá Hetlandsleiðunum. Vit hava søkt um økið av tveimum orsøkum. Tað eru 10 ár síðani, at vit seinast boraðu í umráðinum, og seismiska tøkkin hevur ment seg síðani, soleiðis at vit nú halda okkum kunna kortleggja móguligar oljulummar meira neyvt. Teir brunnarnir, sum vórðu boraðir í økinum tíðina í hesi øldini, vórðu allir boraðir eftir stuttari tíð, og man brúkti ikki nógva tíð tá til at kalibrera teir seismisku upplýsingarnar við tær nýggju boriinformatiónirnar millum boringarnar. Vit hava nú ment eina serstaka seismiska tøkni til at hjálpa til við at kortleggja móguligar olju- og gassgoymslur, sum vit hava havt sera væleydnaðar royndir við í bretska partinum av Føroyar-Hetlands lagdini. Vit fara at samanbera hesa seismisku tøkkinu við fyrrverandi boriúrslit og harvið kortleggja oljupotentialið í økinum meira neyvt tey næstu trý árinum, áðrenn vit taka avgerð um at bora. Um hina orsøkina til at hava søkt um tey bæði loyvin, sigur Søren B. Andersen, at síðani Marjunfundið varð gjørt, er framleiðslutøkkin eisini ment, og somuleiðis eru prísfortreytirnar broyttar, soleiðis at teir kunnu brúka eitt trý ára tíðarskeið til at gera eina fullkomna endurskoðan av fundinum bygt á nýggju tøkni og prísforteytir, og út frá tí at taka avgerð, um tey skulu bora ein avmarkingarbrunn, soleiðis at fundið kann verða testað við nýggju tøkkinu. Hann vísir annars á, at Dong er við í fleiri fundum hinumegin markið og hesa positivu vitan fara teir at brúka til at kortleggja potentialið og móguleikarnar í nýggju loyvunum á føroyska

landgrunninum. Vit síggja alt økið sum EIN landslut, og at tað tí eiga at vera móguleikar at gera fund eisini í føroyska partinum av Føroyar-Hetlands lagdini. Uppá fyrispurning hví teir eru einsamallir um hesa nýggju uppgávuna sigur Dong-stjórin, at teir hava valt at vera uttan partnerar í fyrsta umfari, tí tá kunnu teir arbeiða skjótari og við størri fleksibiliteti. Vit fara at royna at fáa onnur oljufeløg við í loyvini, áðrenn vit endaliga gera av at bora, tí ein boring í hesum økinum er sera kostnaðarmikil. Søren B. Andersen leggur aftrat, at einki samanfall er millum nýggju loyvini og so tey, sum Dong hevur verið partur av í mong ár. Her er talan um tvey ymisk loyvi, har Statoil er fyrstøðufelag, og í øðrum av teimum loyvunum verður borað næsta ár. So ikki kann sigast annað enn, at DONG hevur verið og er sera virkið á føroyska landgrunninum og hevur stóran týdning fyri at fáa størri vitan um føroysku undirgrundina.